

I.R.F  
POSTBOX 39  
520 LEIRVÍK

Argir hin 8. maí 2013  
Málsnr.: 09/00010-24  
Málsviðgeri: Lena Ziskason

## Umhvørvisgóðkenning av spilloljuverkinum og móttøku av vandamíklum burturkasti á Hagaleiti í Leirvík



**Virki:** I.R.F., Spilloljuverkið á Hagaleiti

**Adressa:** Víkarvegur 103, 520 Leirvík

**Matr. nr.:** 428b í Leirvík

**Ábyrgd:** I.R.F.

**Poul Andreas Joensen, stjóri**

## Lesivegleiðing

**Inngangur** hevur til endamáls, at geva viðkomandi ið lesur hesa umhvørvisgóðkenning ein skjóta fatan av hvør, nær og hvat verður sökt um.

**Pkt. 1. Góðkenning og heimild** lýsir tær heimildir sum liggja til grund fyrir hesi góðkenning og hvat sjálv góðkenningin fatar um.

**Pkt. 2. Umsókn og viðgerð** gevur eina lýsing av verkætlani og teimum grundgevingum sum Umhvørvisstovan heldur hava týdning fyrir góðkenningina. Hugt verður nærrí eftir teimum umhvørvisligu árinunum sum kunnu standast av virkseminum.

**Pkt. 3. Góðkenningartreytir** í sambandi við góðkenningina hevur Umhvørvisstovan sett hesar treytir og krøv til virkið sum skulu fylgjast. Talan er m.a. um innrætting, útgerð, útlát, mannagongdir, sýnistökur og frágreiðingar til Umhvørvisstovuna.

**Pkt. 4. Kæruvegleiðing** vegleiðir persónum/virkjum í, hvussu tey skulu fyrihalda sær, um tey ætlað at kæra avgerðina.

## Innihaldsyvirlit/síðatal

<b>1</b>	<b>Inngangur- og ætlanarskriv .....</b>	<b>4</b>
<b>2</b>	<b>Góðkenning og heimild .....</b>	<b>5</b>
<b>3</b>	<b>Umsókn og viðgerð .....</b>	<b>5</b>
3.1	Málsviðgerð.....	5
3.2	Lýsing av virkinum .....	6
3.3	Spilloljuparturin.....	7
3.4	Serliga dálkandi burturkast og brúktur elektronikkur.....	8
3.5	Lýsing av umhvørvisviðurskiftum.....	8
<b>4</b>	<b>Góðkenningartreytir .....</b>	<b>9</b>
4.1	Almennar treytir.....	9
4.2	Innrætting .....	9
4.3	Móttøka, viðgerð og goymsla av olju og oljudálkaðum vatni.....	10
4.4	Móttøka, viðgerð og goymsla av serliga dálkandi burturkasti.....	11
4.5	Burturkast frá rakstrinum.....	12
4.6	Óljóð, ristigar og ljós .....	12
4.7	Útleiðing á luft.....	13
4.8	Útleiðing til sjógv.....	13
4.9	Sýnistøka av olju.....	14
4.10	Brenning av reinsaðari olju .....	14
4.11	Rakstarskráseting/umhvørvisfrágreiðing .....	14
4.12	Innaneftirlit / Umhvørvisstýriskipan .....	15
4.13	Óhapp.....	15
<b>5</b>	<b>Kæruvegleiðing .....</b>	<b>16</b>

## 1. Inngangur

Umhvørvisstovan (hereftir nevnd US) fekk hin 9. september 2009 umsókn um umhvørvisgóðkenning til nýtt spilloljuverk hjá Interkommunala Renováisonsfelagskapinum (hereftir nevnd IRF) í Leirvík.

Søkt verður um loyvi til móttøku, goymslu og viðgerð av:

- Oljudálkað vatn
- Spillolju
- Tungoljuslam
- Dálkaðar oljusperrur
- Serliga dálkandi burturkast
- Brúktur elektronikkur

Verkið framleiðir reinsaða spillolju, sum verður seld.

Saman við umsóknini hevur US móttikið matrikulkort, flowdiagram og teknigar av staðseting og innrætting. Harafturat er móttikið eitt notat um kanningar av spillivatni frá spilloljuverkinum á Kambsdali.

Hin 18 sept. 2012 hevur IRF sent US dagfördar teknigar av verkinum og hin 9. januar 2013 hevur IRF eisini sent dagfördra umsókn um umhvørvisgóðkenning.

Tað móttikna tilfarið, saman við øðrum upplýsingum og fundum millum partarnar hevur verið grundarlag undir viðgerðini av umsóknini.

## 2. Góðkenning og heimild

Henda umhvørvisgóðkenning av Spilloljureinsiverki og móttøku av vandamiklum burturkasti, matr. nr. 428b á Hagaleiti í Leirvík, er givin við heimild í § 29 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlögini til Umhvørvisstovuna, sum broytt við kunngerð nr. 90 frá 28. september 2007.

Góðkenningin umfatar móttøku og viðgerð av hesum lutum og oljuúrdráttum:

- Oljudálkað vatn
- Spillolja
- Tungoljuslam
- Dálkaðar oljusperru
- Serliga dálkandi burturkast
- Brúktur elektronikkur

Góðkenningin er givin við teimum treytum, sum eru nevndar undir pkt. 4. góðkenningartreytir. Í sambandi við nevndu treytir, eru nevnd ymisk tiltøk, sum skulu útinnast av IRF soleiðis, at US kann tryggja sær, at umhvørvið verður ávirkkað so lítið sum gjörligt av virkseminum, sum henda góðkenning loyvir

Endamálið við umhvørvisgóðkenningini er at fyrabyrgja og avmarka dálking av náttúru og umhvørvi og ampar, sum kunnu standast av virkseminum.

Henda góðkenning tekur ikki støðu til, um tað er neyðugt við góðkenning eftir aðrarí lóggávu.

## 3. Umsókn og viðgerð

Skjöl, ið liggja til grunda fyrir viðgerðini av málinum:

- IRF Plan SvB 03 – 31/1-2012
- Procesbeskrivelse separationsanlæg 1068 IRF
- IRF Síðutekning SvB 04 – 31/1-2012
- Proces-arbejder úrdrag
- Støðumynd Sv 03 – 31/1-2012
- Umhvørvisumsókn 2013

### 3.1. Málsviðgerð

Undir viðgerðini er serligur dentur lagdur á:

- At umhvørvisdálkandi evni ikki verða leidd út í umhvørvið
- Dálkingaravmarkandi tiltøk um óhapp henda
- At innaneftirlit, umhvørvisstýriskipan og skrásetingar eru sambært viðurkendum skipanum

Uppskot til umhvørvisgóðkenning varð send Eystur kommunu og IRF til viðmerkingar hin 18. januar 2010.

Hin 8. feb. 2010 komu viðmerkingar til umhvørvisgóðkenningina frá IRF. Vist var á markvirðini í talvu 3, og spurningur settur til hví nøkur av hesum eru lækkað í mun til krøvini í umhvørvisgóðkenningini fyrir

spilloljuverkið á Kambsdali. Umframt hetta varð nevnt, at spilloljuverkið óivað verður upphitað við oljufýring.

Samskifti hefur síðan verið um slag av oljufýring og frágreiðing viðv. markvirðunum er send til IRF.

Umhvørvisstovan hefur leypandi biðið um kunning um spilloljuverkið, men sambært IRF hefur detailprojekteringen drigið út.

Hin 16. mars 2012 kom kunning frá IRF um, at verkætlanin var boðin út og tá tilboðini komu inn, skuldi endalig støða takast til verkætlanina. IRF vildi eftirfylgjandi biðja um nýggja umhvørvisgóðkenning.

Í september 2012 hefur US sett seg í sambnd við IRF fyrir aftur at verða kunnað um spilloljuverkið. Hin 18. september 2012 hefur IRF sent dagfördar tekningar og nýggjar upplýsingar um verkið. Nevnt varð, at verkið verður liðugt fyrst í novembur 2012 og at hetta síðani skal royndarkoyst og verður væntandi tikið í brúk seinast í árinum.

Hin 19. des. 2012 var US á vitjan hjá IRF fyrir at kunnað seg um viðurskiftini í sambandi við byggingina av spilloluverkinum. Virkið bleiv tá royndarkoyst og planurin var at taka tað í brúk í byrjanini av 2013.

Hin 30. januar 2013 varð dagført uppskot til umhvørvisgóðkenning sent I.R.F. og Eystur kommunu.

I.R.F. hevði viðmerking til pkt. 4.4.7. og 4.4.8:

Rist er í gólvunum í rúmi 102 og 103 hefur beinleiðis samband við kloakk.

1. Ein mógleiki, sum helst verður tann, sum verður gjørdur í fyrst umfari, er at seta sjónskar proppar í frárenslini, sum kunnu takast úr, tá gólvíð verður spulað í sambandi við reingerð.
2. Ein kostnaðarmiklari mógleiki, sum letur seg gera, er at fáa samband við kloakkina og seta uppsamlingartanga á kloakkina. Hetta kann vera eitt framtíðar mál, um mett verður, at loysn 1 ikki er nóg góð.

Frárenslið frá umlastingarákinum kann ikki læsast í sambandi við umskiping á økinum, men eins og nevnt frammanfyri, letur tað seg gera at fáa samband við kloakkina og seta ventil á. Hetta verður tikið við í möguligum brotingum og justeringum av skipanini framvir.

Eystur kommuna hevði soljóðandi viðmerkingar:

- 4.4.13. Ynskilit hevði verði at pakningarnir verða merktir og skrásettir beinanvegin, áðrenn nakað verður lati í teir.
- 4.13.11. Vit lesa henda setningin, at tað er Spilloljuverkið sum skal fáa til vega neyðuga útgerð og tað er ánarin/virkið sum upplærir manningina at klára eina neyðstøðu ! MEN er tað álagt tilbúgvininga hjá Eystur kommunu, so er hon ikki útgjørd til at klára eitt átag til serliga dálkandi og vandamikil evnir í verandi lótu.
- 4.13.2. Avrit av tilbúgviningarætlan skal eisini sendast til Eysturkommunu.

Umhvørvisstovan hefur partvíss tikið viðmerkingarnar til eftirtektar.

### 3.2. Lýsing av virkinum

Virkið er staðsett á matr. nr. 428b á Hagaleiti í Leirvík, nærhendis brennistøðini hjá IRF. Ókið er tilsamans 24.654 m<sup>2</sup>. Spillivatnleiðingin verður knýtt í kloakkskipan hjá brennistøðini. Spilloljuverkið á Hagaleiti skal taka ímóti spillolu, tungoljuslammi, olijudálkaðum vatni og eisini verður möguligt at lata

brúktar oljusperrur inn til verkið. Harafturat verða hølir til móttøku og skiljing av serliga dálkandi burturkast og brúktum elektronikki. Hvítvørur so sum kólistkáp og frystiboksir verða koyrdar beinleiðis inn í eina 40 fót bingju, til útflutnings. Møguleiki verður til, at taka teldukabinet og hvítvørur, sum komfýrar, vaskimaskinur og líknandi, sundur og endurnýta elektronikk og metalir, men hetta verður í fyrstu atløgu gjört sum ein royndarverkætlan.

Spilloljuverkið verður hitað upp við fjarhita frá brennistøðini og hevur oljufýring sum backup upphiting í tíðarbilum tá fjarhitin ikki er tøkur. Oljufýringin er av slagnum Weissau við maks-effekt á 550 kW.

### 3.3. Spilloljuparturin

Tangabilar hjá IRF heinta spillolju frá kundum ella kundar koma við spillolju sjálvir (Sí Flowdiagram, Fylgiskjal 1).

Eystanfyri verkið er eitt móttøku- og avskipingarpláss upp á 9x20 metrar við garði uttanum. Eystast á plássinum er ein grøv við grovari rist oman yvir og pumpu til tanga 1. Bilarnir kunnu avskipa oljuna við at pumpa hana ígjönum rør í norðaru síðu beinleiðis til tanga 1, men er serliga nögv óviðkomandi tilfar í, kann bilurin sleppa oljuni ígjönum eina stóra síl, sum stendur omaná ristunum yvir grøvina. Serliga nögv óviðkomandi tilfar kann koma við, tá oljuskiljarar verða tømdir. Møguleiki er eisini at brúka eystasta part av móttøkuplássinum til at leggja eina avmarkaða nøgd av oljusperrum at vatnrenna í sambandi við ikki ov stór oljuhapp. Hetta verður gjört fyri at minka um nøgdina av sjógví, sum kemur á Brennistøðina, tí brúktar oljusperrur verða brendar.

Olja, sum skal avskipast, verður pumpað aftur til móttøku- og avskipingarplássið ígjönum eitt rør í sunnaru síðu. Fleiri tangar eru í móttøkuskipanini. Allir tangarnir eru lokaðir og tvískinnaðir og hava hita í vegginum.

Spillolja frá bilunum verður samlað í felags móttøkutanga, tangi nr. 1. Smálutir, sum eru farnir ígjönum ristina, sokka á botn. Haðani verður olja og vatn pumpað yvir í tanga nr. 2. Úr tanga 2 verður olja pumpa yvir í tanga nr. 3 og vatn yvir í tanga nr. 4, áðrenn nýggj olja verður pumpað úr tanga nr. 1. Tangi 1 til 4 eru allir  $60\text{ m}^3$ , og hita innlagdan. Avvatnaða oljan í tanga 3 verður pumpað yvir í annan av viðgerðartangunum (tanga nr. 5 ella 6), sum eisini eru  $60\text{ m}^3$ . Vatnið úr tanga 4 verður pumpað yvir í buffaratanga nr. 12 sum er til skitið vatn. Hann er  $25\text{ m}^3$ .

Oljan í viðgerðartangunum verður hita og stendur so leingi sum gjørligt og skilir seg. Vatnið verður pumpað yvir í buffaratanga nr. 12, meðan oljan verður pumpað til centrifuguna, sum hevur eina viðgerarorku upp á  $5\text{ m}^3/\text{tíma}$ , og haðani til annan goymslutangan (tanga 8 ella 9).

Vatnið í buffaratanga nr. 12 verður költ niður, soleiðis at hitin á vatninum hóskar til viðgerðarhitani í vatnreinsverkinum. Vatnið verður pumpað yvir í vatnreinsverkið, sum arbeiðir í batchum upp á 800 litrar. Viðgerðarorkan er í mesta lagi  $10\text{ m}^3/\text{tíman}$ , men vanliga verður roknað við umleið  $3\text{ m}^3/\text{tíma}$ . Fyrst verður vatnið tikið inn og natronlút tilsettur fyri at fáa pH upp. Síðani verður eitt súrt flokkuleringsveini tilsett, til komið verður fram til rætta pH-virðið. Tá verður høvuðs-flokkuleringsveinið tilsett, sum ger at partiklarnir sokka niður í keyluna í tanganum.

Vatnið í keyluni verður pumpað ígjönum eitt pappírfiltur, sum heldur partiklunum aftur. Um tað vísis seg at vera neyðugt, verður vatnið leitt ígjönum eitt filter, t.d. kolfilter, sum fangar tungmetallir og aromatisk kolvetti.

Frá viðgerðartangunum verður oljan leidd ígjönum separator, sum skilur partiklar frá oljuni, áðrenn hon fer í goymslutangarnar. Viðlagt skitsa av verkinum har allir tangar eru lokaðir og innandura. Verkið brúkar fjarhita frá Brennistøðini.

### 3.4. Serliga dálkandi burturkast og brúktur elektronikkur

Harafturat eru hóllir gjörd til at taka ímóti serliga dálkandi burturkasti og brúktum elektronikki. Hesi eru skipað soleiðis, at serliga dálkandi burturkast kemur inn í Rúm 102. Haðani verður tað tikið inn í Rúm 104 at skilja. Í hesum rúmi eru íløt til ymsu fraktíónirnar. Tá íløt eru full, verða tey sett út í Rúm 103, til tey vera sett í bingju. Tað eru útsúgvingar yvir öllum fraktíónum og yvir skiljiborðunum. Tað er einki fráreensl frá skiljirúminum. Brúktur elektronikkur verður samlaður saman í Rúmi 101, áðrenn hann verður settur í bingju til avskiping. Brúktur elektronikkur verður sendur til endurnýtslu. Hvítvørur so sum kólistkáp og frystiboksir verða koyrdar beinleiðis inn í eina 40 fóts bingju, til útflutnings. Komfýrar, vaskimaskinur og líknandi verða viðfarin sum gamalt jarn.

### 3.5. Lýsing av umhvørvisviðurskiftum

Spillolluverkið skal taka ímóti spilloluju, tungoljuslammi og oljudálkaðum vatni. Oljan verður samlað í felags móttökutangar. Goymslutangar skulu standa í tangagarði. Í okkara grannalondum verða í dag treytir settar til, at nýggir tangagarðar skulu kunna afturhalda nøgdina av olju, sum tann störst tangin kann rúma.

Týðandi dálkingarkelda kann vera spillivatnið frá verkinum. Vist verður til útleiðingarloyvi hjá líknandi verkum í Danmark og Norra. Umframta hetta er stóði tikið í spillvatnskanningunum fyrir spillolluverkið á Kambsdali seinastu árin. Tá IRF setur nýggja skipan upp, eigur hendar ikki at reinsa verri enn tann gamla. Hetta er grundarlagið fyrir settu markvirðum.

Tá serliga dálkandi burturkast kemur til móttókuðið, kann olja og annað loysingarevn koma frá teimum. Umframta hetta kunnu vandamikil gass leka úr lutum. Tað er tí týdningarmikið at goymsluðið hefur tætt undirlag sum er asfalterað ella stoypt og at lutir verða handfarnir við sera stórum varsemi soleiðis, at hesir ikki hava óneyðug útlát og tískil kunnu verða til ampa fyrir umhvørvið.

## 4. Góðkenningartreytir

Umhvørvisgóðkenningin er givin við niðanfyri nevndu treytum.

### 4.1. Almennar treytir

- 4.1.1. Boðast skal Umhvørvisstovuni frá, tá ið farið verður undir virksemið.
- 4.1.2. Er virksemið ikki byrjað innan eitt ár frá tí at umhvørvisgóðkenningin er lýst, fellur umhvørvisgóðkenningin burtur.
- 4.1.3. Henda umhvørvisgóðkenning, við möguligum broytingum og dagföringum, skal altið vera tók á virkinum og skulu öll viðkomandi starfsfólk kenna innihaldið og vera kunnað um ta lóggávu, sum góðkenningin er grundað á.
- 4.1.4. Virkið má ikki víðkast ella broytast byggifrøðiliga ella rakstrarliga á ein hátt, ið økir dálkingina, utan nýggj góðkenning er givin.
- 4.1.5. Eigaraskifti, navnabroyting ella avtøka skal fráboðast Umhvørvisstovuni. Um virksemið heldur uppat, skal alt tilfar og öll útgerð beinast burtur.
- 4.1.6. Umhvørvisstovan hefur eftirlitið við virkinum. Eftirlitið verður útint sambært kap. 7 í umhvørvisverndarlögini.
- 4.1.7. Í 5 ár eftir at góðkenningin er givin kunnu ikki gevast onnur boð ella forboð enn ásett í hesi góðkenning, utan so at:
  - nýggjar upplýsingar eru komnar fram um dálkingarárin
  - dálkingin elvir til umhvørvislig árin, ið ikki vóru kend, tá ið góðkenningin varð givin
  - dálkingin í aðrar mátar verður stórrri enn hon, ið góðkenningin er givin eftir
- 4.1.8. Tá ið meira enn 5 ár eru gingen eftir at góðkenningin er lýst, kann Umhvørvisstovan broyta treytirnar í góðkenningini, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

### 4.2. Innrætting

- 4.2.1. Spilloluverkið skal innrættast og rekast, sum ávist í móttiknum tilfari.
- 4.2.2. Áðrenn virksemið byrjar, skulu allar reinskípanir og onnur dálkingaravmarkandi tiltök vera gjørd og virka til fulnar.
- 4.2.3. IRF skal nýta bestu tóku tóknina (BAT<sup>1</sup>) at reinsa olju og oljudálkað vatn við, og skal tóka reinsiútgerðin altið nýtast til fulnar, soleiðis at virkið kann halda öll útlát so lág sum gjørligt.

---

<sup>1</sup> Best Available Techniques. Hugtakið besta tóka tóknin er at skilja sum mest framkomnu framleiðsluhættir, tilgongdir og rakstrarmangongdir, sum til einhvørja tið eru mest munadýggar fyrir at fyrabyrgja og avmarka dálking frá ávisari vinnugrein ella ávísum virksemi. Hugtakið fevnir ikki bert um tóknilar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstlu og endurvinning, umframt nýtslu av rávørum og orku. Ein treyt fyrir at koma undir hugtakið er eisini, at tóknin er roynd og tók á marknaðinum fyrir míligan kostnað.

- 4.2.4. Dekkið á öllum plássum skal hava fast undirlag, og skal hava eitt ávist hall, so omanávatn kann renna frá ökinum í spillivatnsleiðing.
- 4.2.5. Alt omanávatn, frá ökinum uttanum, sum kann innihalda olju, skal leiðast gjøgnum oljuskiljara við sandfangi, sýnistökubrunni, koalisensfiltr, sjálvvirkandi læsing og alarmi.
- 4.2.6. Oljuútskiljarin skal tømast eftir tørvi, soleiðis at hann altíð virkar til fulnar.
- 4.2.7. Fyri at avmarka útleiðingina mest möguligt, skal möguligt spill av olju ella ðrum takast upp og burturbeinast, áðrenn undirlagið verður spulað.
- 4.2.8. Einki spillivatn má bera brá av olju ella aðrari dálking.
- 4.2.9. Alt spillivatn skal leiðast beinleiðis út á sjógv við góðum vatnviðurskifti í leiðing, sum altíð er í minsta lagi ein metur undir störstu fjöru.
- 4.2.10. Alt ökið skal vera girt inni við 2 metra högum hegni og skal kunna læsast fyrir óviðkomandi.

#### **4.3. Móttøka, viðgerð og goymsla av olju og oljudálkaðum vatni**

- 4.3.1. Móttøka og goymsla av olju og oljudálkaðum vatni skal fara fram soleiðis at dálking ikki stendst av hesum. Greiðar mannagongdir skulu vera fyrir móttøku, umskipan og avskipan, fyrir at sleppa undan óneyðugum oljuspilli.
- 4.3.2. Móttøkupláss skal vera soleiðis innrættað, at möguligt spill verður samlað upp.
- 4.3.3. Allir tangar skulu hava yvirfyllingarávaring.
- 4.3.4. Allir tangar skulu hava verjugarð, sum kann rúma innihaldið í tí största tanganum. Bæði botnur og garður skulu vera tættir og skulu vera klæddir við tilfari, sum er oljumótstøðufört.
- 4.3.5. Eftirlit skal vera við, um stöðið í goymslutangum óætlað broytist, soleiðis at lagt verður merki til ósjónligar lekar skjótast tilber.
- 4.3.6. Allar rørleiðingar skulu verða gjördar soleiðis, at möguligir lekar verða hildnir aftur.
- 4.3.7. Regluligt eftirlit skal vera við oljutangum, oljurørleiðingum, uppsamlingarbrunnum og kanalum. Gerast skal eftirlitsfrágreiðing, sum skal vera tók hjá Umhvørvisstovuni.
- 4.3.8. Í minsta lagi fimta hvort ár skulu oljutangar kannast. Frágreiðing ella eftirlitslisti skal vera tókur, sum vísur hvat tangarnir eru kannaðir fyrir t.d. tering o.a. Kanning skal gerast av óheftum persóni ella felagi, sum skal kunna skjalprógra fórleika til slíkt arbeidi.
- 4.3.9. Um titteleikin verður broyttur, skal hetta góðkennast av Umhvørvisstovuni.
- 4.3.10. Rørleiðingar, brunnar, oljuskiljarar o.a., sum er niðurgrivið, skulu kannast fyrir tættleika í minsta lagi fimta hvort ár, t.d. trýstroynd. Gerast skal eftirlitsfrágreiðing.
- 4.3.11. Allar sýnistókur og kanningar skulu gerast av starvstovu, sum kann góðtakast av Umhvørvisstovuni.

#### **4.4. Móttøka, viðgerð og goymsla av serliga dálkandi burturkasti**

- 4.4.1. Goymsla av serliga dálkandi burturkasti skal vera undir taki og á fóstum undirlagi.
- 4.4.2. Serliga dálkandi burturkast, sum við samanblanding kann geva vandamikið gass ella eld/spreinging skulu goymast við stórari frástøðu soleiðis at tað ikki kemur í samband við hvørt annað.
- 4.4.3. Burturkast, sum inniheldur osonoyðandi evni og sterkt klimagass t.d. CFC og HCFC, skal handfarast varliga og verða vart meðan tað stendur á goymslu, soleiðis at tað ikki fær skaða og evnini harvið leka út.
- 4.4.4. Móttøkan skal vera mannað tá opið er, og skal læsast eftir arbeiðstíð.
- 4.4.5. Ábyrgdarhavandi starvsfólkioð á móttökuni til serliga dálkandi burturkast, skal hava luttikið í, og hava skeiðsprógv í handfaring av serliga dálkandi burturkasti.
- 4.4.6. Móttøkan skal vera innraettað við tøttum gólv, og við so mikið høgum kanti, at gólvioð í minsta lagi kann rúma innihaldið í största ílatinum. Í staðin fyrir ein kant, kann gerast ein grøv við rist ella uppsamlingartanga.
- 4.4.7. Møguligt skal vera at læsa frárenslið frá gólvinum í móttökuni og goymsluni, so møguligir lekar kunnu haldast aftur.
- 4.4.8. Undirlendið, har serliga dálkandi burturkast verður av- og áskipað, skal vera úr tøttum tilfari, t.d. einari heilstoyptari betongplátu ella asfalterað. Plássið skal skrána móti einum frárensli, ið kann læsast ella eini grøv/tanga ið kann taka innihaldið av största ílatinum.
- 4.4.9. Grøv ella tangi at taka ímóti møguligum lekum, skula vera úr tilfari sum er móttøðufört móti öllum teimum serliga dálkandi evnunum, ið verða móttikin á støðini, og skulu tømast hvørja ferð leki hefur verið. Tað, ið likið er, skal viðgerast sum serliga dálkandi burturkast.
- 4.4.10. Á økinum skal neyðug útgerð vera til taks at taka upp møguligar lekar.
- 4.4.11. Serliga dálkandi burturkast má undir ongum umstøðum goymast utan fyrir góðkendu móttökuna.
- 4.4.12. Í móttökuni skal vera ein serlig goymsla til eiturevní (og tómt pakkitilfar ella tóm íløt) ið er merkt t.d T – Tx (eitandi – sera eitrandi) ella øðrum symbolum ið vísa, at talan er um vandamkil evni. Goymslan skal vera læst fyrir óviðkomandi.
- 4.4.13. Móttikna burturkastið skal skjótast gjørligt pakkast í rætta pakningin, sum er merktur eftir forskriftunum. So hvørt sum pakningar er fullur skal hann skrásetast.
- 4.4.14. Öll goymsla av serliga dálkandi burturkasti skal vera vandamett. Rakstrar- og trygdarfyriskipan, í mun til møguligt útlát, skal verða gjørd og send Umhverfvisstovuni til kunningar, áðrenn móttøkan verður tikan í nýtslu, og tá ið broytingar verða gjørdar av hesi. Treytirnar í umhverfvisgóðkenningini, sum eru tengdar at rakstrinum, skulu standa í rakstrar- og trygdarfyriskipanini. Rakstrar- og trygdarfyriskipanin skal latast starvsfólkum, og vera atkomilig á staðnum.

#### 4.5. Burturkast frá rakstrinum

- 4.5.1. Alt burturkast skal handfarast í samsvari við galdandi reglur um burturkast<sup>2</sup> og skal latast til góðkendan móttakara.
- 4.5.2. Burturkast skal goymast soleiðis, at ílötini sum burturkastið er í, skal vera egnað til endamálið, og skal standa soleiðis at tað ikki elvir til dálking ella er til ampa.
- 4.5.3. Reglilig avhendan skal vera av burturkasti soleiðis at goymslurnar ikki gerast ov stórar.
- 4.5.4. Fyri burturkast, sum skal sendast til lond, sum krevja serligt loyvi, skal útvegast neyðugt loyvi frá móttakaralandinum.
- 4.5.5. Umhvørvisstovan skal kunnast um allan útflutning av burturkasti frá virkseminum.

#### 4.6. Óljóð, ristingar og ljós

- 4.6.1. Óljóð<sup>3</sup> frá virkseminum má ikki fara upp um virðini í talvu 1.

**Talva 1: Markvirði fyri óljóð - dB(A)**

	mána. – frí. kl. 07 – 18 leyg. kl. 07 – 14	mána – frí. kl. 18 – 22 leyg. kl. 14 – 22 sunnu- og halgidagar kl. 07 – 22	Allar dagar kl. 22 – 07
<b>Økið 1: Vinnuøki, har larmandi virksemi kann fara fram</b>	70 dB	70 dB	70 dB
<b>Økið 2: Vinnuøki, har minni larmandi virksemi kann fara fram</b>	60 dB	60 dB	60 dB
<b>Økið 3: Blandað bústaðar- og miðstaðarøki</b>	55 dB	45 dB	40 dB
<b>Øki 4: Bústaðarøki</b>	45 dB	40 dB	35 dB

- 4.6.2. Í tíðarskeiðinum kl. 22-07 kann óljóð (løtuvirði) í bústaðarøkjum (øki 3 og 4) í mesta lagi fara 15 dB(A) upp um omanfyrinevndu markvirði.

- 4.6.3. Virksemið skal ikki hava við sær ampar av óljóði, íroknað lág- ella háfrekventum óljóði, ristingum, ljósi ella geislingum. Um ampar verða av hesum, kann Umhvørvisstovan krevja óljóðsmátingar gjørdar, tó í mesta lagi einaferð um árið.

<sup>2</sup> Kunngerð nr. 147 frá 19. okt. 1995 um burturkast, broytt við kunngerð nr. 90 frá 28. sept. 2007

<sup>3</sup> Ásett sum tað ekvivalenta, korrigeraða óljóðstøðið í dB(A) í viðkomandi økjum sambært kommunalu byggisamtyktini.

#### 4.7. Útleiðing á luft

- 4.7.1. Virksemið má ikki hava við sær ampar av royki, lukti ella dusti uttan fyrir óki virkisins.
- 4.7.2. Allar útleiðingar til luft skulu fórást uppeftir.
- 4.7.3. Um ampar verða av royki, lukti, dusti ella óðrum, skulu avmarkandi tiltök setast í verk.

#### 4.8. Útleiðing til sjógv

- 4.8.1. Í minsta lagi eina ferð um árið skal sýni takast av reinsaða omanávatninum. Sýni skal takast úr sýnistökubrunninum aftaná oljuskiljaran og kannast sambært talvu

**Talva 2: Kanningarparametrar og markvirði fyrir omanávatn**

Parametur	Markvirði
Mineralsk olja	10 mg/l

- 4.8.2. Tey fyrstu trý árini eftir at Spilloljuverkið er byrjað, skal oljudálkaða vatnið aftaná reinsing kannast í minsta lagi fýra ferðir árliga sambært talvu 3. Royndirnar skulu takast meðan fult virksemi er og javnt býtt yvir alt árið. Út frá kanningarúrslitunum kann IRF sökja um at fáa titteleikan niðursettan. Umhvørvisstovan metir um kanningartittleikin kann setast niður, ella um neyðugt er at gera bótandi atgerðir.

**Talva 3: Kanningarparametrar og markvirkið fyrir oljudálkað vatn**

Parametur	Markvirði
Mineralsk olja	10 mg/l
pH	6,0 – 9,0
Suspenderað evni	300 mg/l
Sum BTEX*	0,05 mg/l
Sum PAH	0,005 mg/l
Phenol	0,2 mg/l
Pb	0,1 mg/l
Cd	0,1 mg/l
Cr	0,2 mg/l
Cu	0,2 mg/l
Va	0,2 mg/l
Ni	0,25 mg/l

\*Benzen, toluen, ethylbensen og xylen.

4.8.3. Nøgdin av reinsaðum oljudálkaðum vatni, sum verður leitt út, skal mótast og skrásetast.

#### 4.9. Sýnistøka av olju

4.9.1. IRF skal í minsta lagi fýra ferðir árliga trý tey fyrstu árini kanna staksýni av reinsaðu oljuni sambært talvu 4. Royndirnar skulu takast meðan fult virksemi er og javnt býtt yvir árið. Út frá kanningarúrslitunum kann IRF sökja um at fáa títtleikan niðursettan. Umhvørvisstovan metir um kanningartíttleikin kann setast niður, ella um neyðugt er at gera bøtandi atgerðir.

**Talva 4: Kanningarparametrar fyrir spillolju**

Parametur	Markvirði
PCB	10 mg/l
S	1%
Cd	1 mg/l
Ni	5 mg/l
Pb	220 mg/l
Cr	10 mg/l

#### 4.10. Brenning av reinsaðari olju

- 4.10.1. Ikki er loyvt at brenna olju um innihaldið av PCB hægri enn 50 ppm. Slík olja skal burturbeinast sum vandamikið burturkast hjá góðkendum móttakara.
- 4.10.2. Reinsað spillolja kann bert nýtast sum brennolja í anleggum við termiskari effekt omanfyri 1 MW. Tí er bert loyvt at lata reinsaða spillolju til móttakarar, ið brenna hana í brennara stórra enn 1 MW.

#### 4.11. Rakstarskráseting/umhvørvisfrágreiðing

4.11.1. Virkið skal skráseta hesar upplýsingar:

- Móttikin spillolja, oljudálkað vatn v.m.
- Móttikið serliga dálkandi/vandamikið burturkast, slag og nøgd
- Nøgd av reinsaðari spillolju og móttakari
- Nøgd og móttakari av vandamiklum/serliga dálkandi burturkasti
- Nýtsla av hjálpiravørum: polymer, natronlútur og flokkuleringsvni
- Nøgd av reinsaðum spillivatni, sum er leitt út. Omanávatn undantikið.
- Kanningsúrslit av spillivatnskanningum
- Tøming av oljuskiljara, nøgd og dagur
- Rakstrartrupulleikar/óhapp
- Onnur viðurskifti av umhvørvisligum týdningi

- 4.11.2. Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum og skulu goymast í 5 ár.
- 4.11.3. Árlig umhvørvisfrágreiðing við uppgerð av rakstrarskrásetingum og frágreiðing um umhvørvisviðurskifti, tulking av kannningarúrslitum, óhapp, gjörd og ætlað umhvørvistiltök, eftirlitsfrágreiðing sambært pkt. 6.2.8 v.m. skal sendast Umhvørvisstovuni í seinasta lagi 1. maí í avloysandi árinum.
- 4.11.4. Umhvørvisstovan skal kunnast um allan útflutning frá virkseminum: slag, nøgd og móttakara.

#### **4.12. Innaneftirlit / Umhvørvisstýriskipan**

- 4.12.1. Spillolluverkið skal hava umhvørvisstýriskipan so sum ISO14001 ella aðra samsvarandi skipan, sum Umhvørvisstovan kann góðtaka.
- 4.12.2. Skipanin skal innihalda mál og mannagongdir fyrir stýring av virksemi, dálkingaravmarkandi tiltökum, viðlíkahaldi, orkunýtslu, skráseting, handfaring av burturkasti, ábyrgdarbýti o.a. Umhvørvisstýriskipanin kann vera partur av umhvørvisstýriskipanini hjá brennistþóðini.
- 4.12.3. Í serligum fórum, kunnu kannningar, sum eru ásettir í hesi góðkenning broytast, herundir viðkast til onnur sýnisslög og fleiri parametrar, eftir nærrí áseting frá Umhvørvisstovuni.
- 4.12.4. Allar sýnistökur og kannningar skulu gerast av starvsstovu, sum kann góðkennast av Umhvørvisstovuni.
- 4.12.5. Umhvørvisstovan kann krevja, at virkið skjalprógvvar, at treytirnar um óljóð, ristingar og ljós, um útleiðing til luft og sjógv, verða hildnar.

#### **4.13. Óhapp**

- 4.13.1. Gerast skal ein tilbúgvingaráetlan, sum inniheldur ábyrgdarbýti og mannagongdir fyrir, hvat gerast skal um olja flýtur yvir ella við annað dálkingaróhapp. Tilbúgvingaráetlanin skal harafturat hava útgreining av tí útgerð og manning, sum er tók á staðnum ella kann fáast til vega, og hvussu skjótt henda útgerð og manning kann vera á staðnum.
- 4.13.2. Avrit av mannagongdum og tilbúgvingaráetlan skulu sendast til Umhvørvisstovuna.
- 4.13.3. Hóskandi útgerð at fyribyrgja, avmarka og basa dálking skal vera á staðnum t.d. tilfar, ið sígur olju í seg.
- 4.13.4. Størri útlát ella dálking skal beinanvegin fráboðast Umhvørvisstovuni. Eisini skal ein frágreiðing um orsók og mögulig tiltök til upprudding v.m. sendast Umhvørvisstovuni<sup>4</sup>.

---

<sup>4</sup> Dálkingaróhapp skulu eisini fráboðast til Løgregluna (dálking á landi) ella til Sjóbjargningarstóðina, MRCC-Tórshavn (dálking á sjónum).

## 5. Kæruvegleiðing

Henda avgerð kann, sambært § 66 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, kærast til landsstýrismannin við umhvørvismálum. Kieran skal sendast Umhvørvisstovuni, sum síðan sendir hana til Innlandismálaráðið við neyðugum skjólum.

Kærufreistin er 4 vikur frá tí degi, umhvørvisgóðkenningen er almannakunngjörd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.



Suni Petersen, deildarleiðari



Lena Ziskason, umhvørvisviðgeri

**Avrit:** Eystur Kommuna, Postboks 30, 512 Norðagøta  
Landslæknin, Postrúm 9, FO-110 Tórshavn.